

## । अथ तृतीयाष्टकः ।

(प्रथमोऽध्यायः ॥ वर्गाः 1-34)

(11)	7	(म.3, अनु.1)
ऋषिः विश्वामित्रः गाथिनः	छन्दः त्रिष्टुप्	देवता अग्निः

प्र य आरुः शितिपृष्ठस्य धासेरा मातरा विविशुः सुप्त वाणीः ।  
 पुरिक्षिता पितरा सं चरेते प्र संस्राते दीर्घमायुः प्रयक्षे ॥ १ ॥  
 दिवक्षेसो धेनवो वृष्णो अश्वा देवीरा तस्थौ मधुमद्वहन्तीः ।  
 ऋतस्य त्वा सदसि क्षेमयन्तं पर्यका चरति वर्तनिं गौः ॥ २ ॥  
 आ सीमरोहत्सुयमा भवन्तीः पतिश्चिकित्वान्नयिविद्रयीणाम् ।  
 प्र नीलापृष्ठो अतस्स्य धासेस्ता अंवासयत्पुरुधप्रतीकः ॥ ३ ॥  
 महि त्वाष्ट्रमूर्जयन्तीरजुर्य स्तभूयमानं वृहतो वहन्ति ।  
 व्यङ्गेभिर्दद्युतानः सुधस्थु एकामिव रोदसी आ विवेश ॥ ४ ॥  
 ज्ञानन्ति वृष्णो अरुषस्य शेवमुत ब्रुधस्य शासने रणन्ति ।  
 दिवोरुचः सुरुचो रोचमाना इळा येषां गण्या माहिना गीः ॥ ५ ॥  
 उतो पितृभ्यां प्रविदानु घोर्षं मुहो महद्यामनयन्त शूषम् ।  
 उक्षा हु यत्र परि धानमुक्तोरनु स्वं धाम जरितुर्वक्षे ॥ ६ ॥  
 अञ्चर्युभिः पुञ्चभिः सुप्त विप्राः प्रियं रक्षन्ते निहितं पुदं वे: ।  
 प्राञ्छो मदन्त्युक्षणो अजुर्या देवा देवानामनु हि ब्रता गुः ॥ ७ ॥  
 दैव्या होतारा प्रथमा न्यृञ्जे सुप्त पृक्षासः स्वुधयो मदन्ति ।  
 ऋतं शंसन्त ऋतमित्त आहुरनु ब्रतं ब्रतपा दीध्यानाः ॥ ८ ॥  
 वृषायन्ते मुहे अत्याय पूर्ववृष्णो चित्राय रुशमयः सुयामाः ।  
 देवे होतर्मन्द्रतरश्चिकित्वान्महो देवान्नोदसी एह वक्षि ॥ ९ ॥  
 पृक्षप्रत्यजो द्रविणः सुवाचः सुक्रेतव उषसो रेवदूषः ।  
 उतो चिदग्रे महिना पृथिव्याः कृतं चिदेनुः सं मुहे दशस्य ॥ १० ॥  
 इळामग्रे पुरुदंसं सुनिं गोः शश्वत्तुमं हवमानाय साध ।  
 स्यान्तः सूनुस्तनयो विजावाग्ने सा तै सुमुतिभूत्वस्मे ॥ ११ ॥

(11)	8	(म.3, अनु.1)
ऋषिः विश्वामित्रः गाथिनः	छन्दः त्रिष्टुप् १-२,४-६,८-११, अनुष्टुप् ३,७	देवता यूपः १-५,

यूपाः ६-७,९-१० यूपाः विश्वे देवाः वा ८, व्रश्नाः (स्थाणुः) ११

अञ्जन्ति त्वामध्वरे दैवयन्तो वनस्पते मधुना दैव्यैन ।  
 यदुर्ध्वस्तिष्ठा द्रविणेह धत्ताद्यद्वा क्षयो मातुरस्या उपस्थै ॥ १ ॥  
 समिद्धस्य श्रयमाणः पुरस्ताद्वन्म वन्वानो अजरं सुवीरम् ।

अरे अस्मद्मति बाधमानु उच्छ्रयस्व महते सौभगाय ॥ २ ॥  
 उच्छ्रयस्व वनस्पते वर्ष्णन्पृथिव्या अधि ।  
 सुमिती मीयमानो वर्चो धा यज्ञवाहसे ॥ ३ ॥  
 युवा सुवासाः परिवीतु आग्रात्स तु श्रेयान्भवति जायमानः ।  
 तं धीरासः कुवयु उत्रयन्ति स्वाध्योऽ मनसा देवयन्तः ॥ ४ ॥  
 जातो जायते सुदिनुत्वे अह्नां समुर्य आ विदथे वर्धमानः ।  
 पुनन्ति धीरा अपसौ मनीषा देवया विप्रु उदियर्ति वाचम् ॥ ५ ॥  
 यान्वो नरौ देवयन्तौ निमित्युर्वनस्पते स्वधितिर्वा तुतक्षे ।  
 ते देवासः स्वरंवस्तस्थिवांसः प्रुजावदुस्मे दिधिषन्तु रलम् ॥ ६ ॥  
 ये वृक्णासो अधि क्षमि निमितासो युतस्तुचः ।  
 ते नौ व्यन्तु वार्ये देवत्रा क्षैत्रसाधसः ॥ ७ ॥  
 अदित्या रुद्रा वसवः सुनीथा द्यावाक्षामा पृथिवी अन्तरिक्षम् ।  
 सजोषसो यज्ञमवन्तु देवा ऊर्ध्वं कृणवन्त्वध्वरस्य केतुम् ॥ ८ ॥  
 हंसाइव श्रेणिशो यतानाः शुक्रा वसानाः स्वरवो नु आगुः ।  
 उन्नीयमानाः कुविभिः पुरस्ताद्वेवा देवानामपि यन्ति पाथः ॥ ९ ॥  
 शृङ्गाणीवेच्छङ्गिणां सं ददृशे चुषाल्वन्तः स्वरवः पृथिव्याम् ।  
 वाघर्दिर्वा विहुवे श्रोषमाणा अस्माँ अवन्तु पृतुनाज्येषु ॥ १० ॥  
 वनस्पते शतवल्शो वि रोह सुहस्रवल्शा वि वृयं रुहेम ।  
 यं त्वामुयं स्वधितिस्तेजमानः प्रणिनाय महते सौभगाय ॥ ११ ॥

(9)

9

(म.३, अनु.१)

ऋषिः विश्वामित्रः गाथिनः	छन्दः बृहती १-८, त्रिष्टुप् ९	देवता अग्निः १-८, एकयूपः ९
--------------------------	-------------------------------	----------------------------

सखायस्त्वा ववृमहे देवं मर्तांस ऊतये । अपां नपातं सुभगं सुदीदितिं सुप्रतूर्तिमनेहसम् ॥ १ ॥  
 कायमानो वृना त्वं यन्मातृरज्गन्पः । न तत्ते अग्ने प्रमृष्टे निवर्तन्तं यद्वे सन्निहाभवः ॥ २ ॥

अति तुष्टं वंवक्षिथाथैव सुमना असि। प्रप्रान्ये यन्ति पर्यन्य आसते येषां सुख्ये असि श्रितः ॥ ३ ॥  
 ईयिवांसुमति स्त्रिधः शश्वतीरति सुश्वतः ।

अन्वीमविन्दन्निचिरासो अद्वहोऽप्सु सिंहमिव श्रितम् ॥ ४ ॥

सुसृवांसमिव त्मनाग्निमित्था तिरोहितम्। ऐनं नयन्मातुरिश्वा परावतो देवेभ्यो मथितं परि ॥ ५ ॥  
 तं त्वा मर्ता अग्रभ्णत देवेभ्यो हव्यवाहन ।

विश्वान्यद्युजाँ अभिपासि मानुष तवु क्रत्वा यविष्ट्य ॥ ६ ॥

तद्भद्रं तवं दुंसना पाकाय चिच्छदयति । त्वां यदग्ने पुशवः सुमासते समिद्वमपिशव्रे ॥ ७ ॥

आ जुहोता स्वध्वरं शीरं पावुकशोचिषम्। आशुं दूतमजिरं प्रलमीङ्गं श्रुष्टी देवं सपर्यत ॥ ८ ॥

त्रीणि शुता त्री सुहस्राण्युग्मि त्रिंशच्च देवा नवं चासपर्यन् ।

औक्षेन्यृतैरस्तृणन्वर्हिरस्मा आदिद्वोतारं न्यसादयन्त ॥ ९ ॥

(9)

## 10

(म.3, अनु.1)

ऋषिः विश्वामित्रः गाथिनः	छन्दः उष्णिक्	देवता अग्निः
त्वामग्ने मनीषिणः सुम्राजं चर्षणीनाम् त्वां युजेष्वृत्विजुमग्ने होतारमीळते स धा यस्ते ददाशति सुमिधा ज्ञातवैदसे स केतुरध्वराणामुग्निर्दुवेभिरा गमत् प्र होत्रै पूर्व्यं वचोऽग्रयै भरता बृहत् अग्निं वर्धन्तु नो गिरो यतो जायत उकथः अग्ने यजिष्ठो अध्वरे देवादैवयुते यज स नः पावक दीदिहि द्युमदुस्मे सुवीर्यम् तं त्वा विप्रा विपुन्यवौ जागृवांसुः समिन्धते	देवं मर्तास इन्धते समध्वरे   गोपा ऋतस्य दीदिहि स्वे दमै   सो अग्ने धत्ते सुवीर्यं स पुष्ट्वति   अञ्जानः सुप्त होतृभिर्हविष्टते   विपां ज्योतीषि बिभ्रते न वेधसै   मुहे वाजायु द्रविणाय दर्शतः   होता मुन्द्रो वि राजस्यति स्तिधः   भवा स्तोतृभ्यो अन्तमः स्वस्तयै   हृव्यवाहुमर्त्यं सहोवृधम्	॥ 1 ॥ ॥ 2 ॥ ॥ 3 ॥ ॥ 4 ॥ ॥ 5 ॥ ॥ 6 ॥ ॥ 7 ॥ ॥ 8 ॥ ॥ 9 ॥

(9)

## 11

(म.3, अनु.1)

ऋषिः विश्वामित्रः गाथिनः	छन्दः गायत्री	देवता अग्निः
अग्निर्होता पुरोहितोऽध्वरस्य विचर्षणिः स हृव्यवालमर्त्यं उशिगदूतश्चनौहितः अग्निर्धिया स चैतति केतुर्यजस्य पूर्व्यः अग्नि सूनुं सनश्चितं सहसो ज्ञातवैदसम् अदाभ्यः पुरएता विशामुग्निर्मानुषीणाम् साह्वान्विश्वा अभियुजः क्रतुर्दुवानाममृक्तः अभि प्रयांसि वाहसा दुश्चाँ अश्रोति मर्त्यः परि विश्वानि सुधिताग्रेरश्याम् मन्मधिः अग्ने विश्वानि वार्या वाजेषु सनिषामहे	स वैद युज्मानुषक्   अग्निर्धिया समृणवति   अर्थं ह्यस्य तुरणि   वह्निं देवा अकृणवत   तूर्णा रथः सदा नवः   अग्निस्तुविश्रवस्तमः   क्षयं पावुकशौचिषः   विप्रासो ज्ञातवैदसः   त्वे देवासु एरिरे	॥ 1 ॥ ॥ 2 ॥ ॥ 3 ॥ ॥ 4 ॥ ॥ 5 ॥ ॥ 6 ॥ ॥ 7 ॥ ॥ 8 ॥ ॥ 9 ॥

(9)

## 12

(म.3, अनु.1)

ऋषिः विश्वामित्रः गाथिनः	छन्दः गायत्री	देवता इन्द्राग्नी
इन्द्राग्नी आ गतं सुतं गीर्भिन्भो वरेण्यम् इन्द्राग्नी जरितुः सचो युज्ञो जिगाति चेतनः इन्द्रमुग्निं कविच्छदा युज्स्य जूत्या वृणे तोशा वृत्रहणा हुवे सुजित्वानापराजिता प्र वामर्चन्त्युक्तिनौ नीथुविदौ जरितारः इन्द्राग्नी नवृतिं पुरो द्वासपलीरधूनुतम् इन्द्राग्नी अपसुस्पर्युपु प्र यन्ति धीतयः इन्द्राग्नी तविषाणि वां सुधस्थानि प्रयांसि च इन्द्राग्नी रोचुना दिवः परि वाजेषु भूषथः	अस्य पातं धियेषुता   अया पातमिमं सुतम्   ता सोमस्येह तृप्तिम्   इन्द्राग्नी वाजुसातमा   इन्द्राग्नी इषु आ वृणे   साकमेकेनु कर्मणा   ऋतस्य पुष्यारु अनु   युवोरुमूर्यं हितम्   तद्वाँ चेति प्र वीर्यम्	॥ 1 ॥ ॥ 2 ॥ ॥ 3 ॥ ॥ 4 ॥ ॥ 5 ॥ ॥ 6 ॥ ॥ 7 ॥ ॥ 8 ॥ ॥ 9 ॥

(7)

13

(म.3, अनु.2)

ऋषिः ऋषभः वैश्वामित्रः

छन्दः अनुष्टुप्

देवता अग्निः

प्र वौ देवायाग्रये बर्षिष्ठमर्चास्मै । गमद्वेभिरा स नो यजिष्ठो बर्हिरा संदत् ॥ १ ॥  
 ऋतावा यस्य रोदसी दक्षं सचन्त ऊतयः । हविष्मन्तुस्तमीळते तं सनिष्वन्तोऽवसे ॥ २ ॥  
 स युन्ता विप्रे एषां स युज्ञानामथा हि षः । अग्निं तं वौ दुवस्यतु दाता यो वनिता मुघम् ॥ ३ ॥  
 स नः शर्मणि वीतयेऽग्निर्यच्छतु शंतमा । यतो नः प्रुष्णवद्वसु दिवि क्षितिभ्यौ अप्स्वा ॥ ४ ॥  
 दीदिवांसुमपूर्व्यं वस्वीभरस्य धीतिभिः । ऋष्काणो अग्निमिन्धते होतारं विशपति विशाम् ॥ ५ ॥  
 उत नो ब्रह्मनविष उक्थेषु देवहूतमः । शं नः शोचा मुरुद्वधोऽग्ने सहस्रसातमः ॥ ६ ॥  
 नू नौ रास्व सुहस्रवत्तोकवत्पुष्टिमद्वसु । द्युमदग्ने सुवीर्यं वर्षिष्ठमनुपक्षितम् ॥ ७ ॥

(7)

14

(म.3, अनु.2)

ऋषिः ऋषभः वैश्वामित्रः

छन्दः त्रिष्टुप्

देवता अद्यिः

आ होता मुन्द्रो विदथान्यस्थात्सुत्यो यज्वा कुवितमः स वेधाः ।  
 विद्युद्रथः सहस्र्युत्रो अग्निः शोचिष्केशः पृथिव्यां पाजौ अश्रेत् ॥ १ ॥  
 अयामि ते नमउक्ति जुषस्व ऋतावस्तुभ्युं चेतते सहस्वः ।  
 विद्वाँ आ वक्षि विदुषो नि षत्सि मध्यु आ बर्हिरस्तये यजत्र ॥ २ ॥  
 द्रवतां त उषसो वाजयन्ती अग्ने वातस्य पुथ्याभिरच्छ  
 यत्सीमुञ्जन्ति पूर्व्यं हर्विभिरा वृन्धुरैव तस्थतुर्दुरोणे ॥ ३ ॥  
 मित्रश्च तुभ्युं वरुणः सहस्रोऽग्ने विश्वै मुरुतः सुम्नमर्चन् ।  
 यच्छोचिषा सहस्र्युत्र तिष्ठा अभि क्षितीः प्रथयन्त्सूर्यो नृन् ॥ ४ ॥  
 वृयं तै अद्य ररिमा हि काममुत्तानहस्ता नमसोपुसद्य  
 यजिष्ठेनु मनसा यक्षि देवानसैधता मन्मना विप्रो अग्ने ॥ ५ ॥  
 त्वद्विपुत्र सहसो वि पूर्वीदुवस्य यन्त्यूतयो वि वाजाः ।  
 त्वं दैहि सहस्रिणं रुयिं नौऽद्रोधेण वर्चसा सुत्यमग्ने ॥ ६ ॥  
 तुभ्यं दक्ष कविक्रतो यानीमा देव मर्तासो अध्वरे अकर्म  
 त्वं विश्वस्य सुरथस्य बोधि सर्वं तदग्ने अमृत स्वदेह ॥ ७ ॥

(7)

15

(म.3, अनु.2)

ऋषिः उत्कीलः कात्यः

छन्दः त्रिष्टुप्

देवता अग्निः

वि पाजसा पृथुना शोशुचानो बाधस्व द्विषो रुक्षसो अमीवाः ।  
 सुशर्मणो बृहतः शर्मणि स्यामग्रेहं सुहवस्य प्रणीतौ ॥ १ ॥  
 त्वं नौ अस्या उषसो व्युष्टौ त्वं सूर उदिते बोधि ग्रोपा:  
 जन्मैव नित्यं तनयं जुषस्व स्तोमं मे अग्ने तन्वा सुजात ॥ २ ॥

त्वं नृचक्षा वृषभानु पूर्वीः कृष्णास्वग्रे अरुषो वि भाहि ।  
 वसो नेषि चु पर्षि चात्यंहः कृधी नौ राय उशिजो यविष्ट  
 ॥ ३ ॥  
 अषाङ्क्षो अग्ने वृषभो दिदीहि पुरो विश्वाः सौभगा संजिगीवान् ।  
 युजस्य नेता प्रथमस्य प्रायोर्जातवेदो बृहतः सुप्रणीते ॥ ४ ॥  
 अच्छिद्रा शर्म जरितः पुरुणि देवाँ अच्छा दीद्यानः सुमेधाः ।  
 रथो न सस्त्रिरुभि वक्षि वाजुमग्रे त्वं रोदसी नः सुमेके ॥ ५ ॥  
 प्र पौपय वृषभु जिन्व वाजानग्रे त्वं रोदसी नः सुदोधे ।  
 देवेभिर्देव सुरुचा रुचानो मा नो मर्तस्य दुर्मुतिः परि षात् ॥ ६ ॥  
 इळामग्रे पुरुदंसं सुनिं गोः शश्वत्तुमं हवमानाय साध ।  
 स्यान्नः सुनुस्तनयो विजावाग्रे सा तै सुमित्तिर्भूत्वस्मे ॥ ७ ॥

(6)

16

(म.३, अनु.२)

ऋषिः उत्कीलः कात्यः	छन्दः बृहती १,३,५, सतोबृहती २,४,६	देवता अग्निः
---------------------	-----------------------------------	--------------

अयमग्निः सुवीर्यस्येशै मुहः सौभगस्य । राय ईशो स्वपुत्यस्य गोमतु ईशै वृत्रहथानाम् ॥ १ ॥  
 इमं नरो मरुतः सश्वता वृधं यस्मिन्नायुः शेवृधासः ।  
 अभि ये सन्ति पृतनासु दूष्यौ विश्वाहा शत्रुमादभुः ॥ २ ॥  
 स त्वं नौ रायः शिशीहि मीद्वौ अग्ने सुवीर्यस्य ।  
 तुविद्युम्न वर्षिष्ठस्य प्रजावतोऽनमीवस्य शुष्मिणः ॥ ३ ॥  
 चक्रियो विश्वा भुवनाभि सासुहिश्चक्रिदेवेष्वा दुवः ।  
 आ देवेषु यत्ततु आ सुवीर्य आ शंस उत नृणाम् ॥ ४ ॥  
 मा नौ अग्नेऽमतये मावीरतायै रीरधः । मागोतायै सहसस्पुत्र मा निदेऽपु द्वेषांस्या कृधि ॥ ५ ॥  
 शुधि वाजस्य सुभग प्रजावतोऽग्ने बृहतो अध्वरे ।  
 सं राया भूयसा सृज मयोभुना तुविद्युम्न यशस्वता ॥ ६ ॥

(5)

17

(म.३, अनु.२)

ऋषिः कतः वैश्वामित्रः	छन्दः त्रिष्टुप्	देवता अग्निः
-----------------------	------------------	--------------

सुमित्यमानः प्रथमानु धर्मा समुक्तभिरज्यते विश्ववारः ।  
 शोचिष्केशो घृतनिर्णिकपावुकः सुयुज्ञो अग्निर्युजथाय देवान् ॥ १ ॥  
 यथायजो होत्रमग्ने पृथिव्या यथा दिवो जातवेदश्चिकित्वान् ।  
 एवानेन हविषा यक्षि देवान्मनुष्यद्युज्ञं प्रतिरेममृद्य ॥ २ ॥  
 त्रीण्यायौषि तव जातवेदस्तिस्त आजानीरुषसस्ते अग्ने ।  
 ताभिर्देवानामवो यक्षि विद्वानथा भव यजमानाय शं योः ॥ ३ ॥  
 अग्निं सुदीतिं सुदृशं गृणन्तो नमस्यामस्त्वेऽयं जातवेदः ।  
 त्वां दृतमरुतिं हव्यवाहं देवा अकृणवन्मृतस्य नाभिम् ॥ ४ ॥  
 यस्त्वद्वेता पूर्वो अग्ने यजीयान्द्विता चु सत्ता स्वधया च शंभुः ।

तस्यानु धर्म प्र यजा चिकित्वोऽथा नो धा अध्वरं देववीतौ

॥ ५ ॥

(५)

१८

(म.३, अनु.२)

ऋषिः कतः वैश्वामित्रः

छन्दः त्रिष्टुप्

देवता अग्निः

भवा नो अग्ने सुमना उपैतौ सखेवु सख्यै पितरैव साधुः ।  
पुरुद्धुहो हि क्षितयो जनानां प्रति प्रतीचीदैहतादरातीः ॥ १ ॥  
तपो ष्वग्रे अन्तराँ अुमित्रान् तपा शंसुमररुषः परस्य  
तपो वसो चिकित्तानो अुचित्तान्वि तै तिष्ठन्तामुजरा अुयासः ॥ २ ॥  
इधेनाग्न इच्छमानो घृतेन जुहोमि हृव्यं तरसे बलय  
यावदीशो ब्रह्मणा वन्दमान इमां धियं शतुसेयाय देवीम् ॥ ३ ॥  
उच्छुचिषा सहसस्पुत्र स्तुतो बृहद्वयः शशमानेषु धेहि  
रेवदग्रे विश्वामित्रेषु शं योर्मूर्ज्ज्ञा तै तन्वं॑ भूरि कृत्वः ॥ ४ ॥  
कृधि रक्तं सुसनितुर्धनानां स घेदग्रे भवसि यत्समिद्धः ।  
स्तोतुर्दुरोणे सुभगस्य रेवत्स्प्रा कुरस्त्रा दधिषु वपूषि ॥ ५ ॥

(५)

१९

(म.३, अनु.२)

ऋषिः गाथी कौशिकः

छन्दः त्रिष्टुप्

देवता अग्निः

अुग्निं होतारुं प्र वृणे मियेधे गृत्सं कुविं विश्वविदुममूरम् ।  
स नो यक्षद्वेवताता यजीयान्नाये वाजाय वनते मुघानि ॥ १ ॥  
प्र तै अग्ने हुविष्मतीमियुर्यच्छा सुद्युम्नां रुतिनीं घृताचीम्  
प्रदक्षिणद्वेवतातिमुराणः सं रुतिभिर्वसुभिर्युज्ञमश्रेत् ॥ २ ॥  
स तेजीयसा मनस्सा त्वोत उत शिक्ष स्वपुत्यस्य शिक्षोः ।  
अग्ने रुयो नृतमस्य प्रभूतौ भूयाम ते सुषुतयश्च वस्वः ॥ ३ ॥  
भूरीणि हि त्वे दधिरे अनीकाग्रे देवस्य यज्यवो जनासः ।  
स आ वह देवतातिं यविष्ट शर्धो यदद्य द्विव्यं यजासि ॥ ४ ॥  
यत्त्वा होतारमुनजन्मियेधै निषादयन्तो युजथाय देवाः ।  
स त्वं नो अग्नेऽवितेह बोध्यधि श्रवांसि धेहि नस्तुरूपं ॥ ५ ॥

(५)

२०

(म.३, अनु.२)

ऋषिः गाथी कौशिकः

छन्दः त्रिष्टुप्

देवता विश्वे देवाः १,५ अग्निः २-४

अुग्निमुषसमुश्चिना दधिक्रां व्युषिषु हवते वहिरुक्थैः ।  
सुज्योतिषो नः शृण्वन्तु देवाः सुजोषसो अध्वरं वावशानाः ॥ १ ॥  
अग्ने त्री ते वाजिना त्री षुधस्था तिस्रस्तै जिह्वा ऋतजात पूर्वीः ।  
तिस्र उ ते तुन्वो देववात्तास्ताभिर्नः पाहि गिरो अप्रयुच्छन् ॥ २ ॥  
अग्ने भूरीणि तव जातवेदो देव स्वधावोऽमृतस्य नाम ।

याश्च माया मायिनां विश्वमिन्व त्वे पूर्वोः संदधुः पृष्ठबन्धो ॥ ३ ॥  
 अग्निर्नेता भगवेऽव क्षितीनां दैवीनां देव ऋतुपा ऋतावा ।  
 स वृत्रहा सुनयो विश्ववेदाः पर्षद्विश्वाति दुरिता गृणन्तम् ॥ ४ ॥  
 दधिक्रामग्निमुषसं च देवो बृहस्पतिं सवितारं च देवम् ।  
 अश्विना मित्रावरुणा भगं च वसूनुद्राँ आदित्याँ इह हुवे ॥ ५ ॥

(5)

21

(म.3, अनु.2)

ऋषिः गाथी कौशिकः छन्दः त्रिष्टुप् १,४, अनुष्टुप् २-३, विराङ्गा सतोबृहती ५	देवता अग्निः
---	--------------

इमं नो यज्ञमृतैषु धेहीमा हृव्या जातवेदो जुषस्व ।  
 स्तोकानामग्ने मेदसो घृतस्य होतः प्राशानं प्रथमो निषद्य ॥ १ ॥  
 घृतवन्तः पावक ते स्तोकाः श्रोतन्ति मेदसः । स्वधर्मन्देववीतये श्रेष्ठं नो धेहि वार्यम् ॥ २ ॥  
 तुभ्यं स्तोका घृतश्चुतोऽग्ने विप्राय सन्त्य । ऋषिः श्रेष्ठः समिध्यसे यज्ञस्य प्राविता भव ॥ ३ ॥  
 तुभ्यं श्रोतन्त्यधिगो शचीवः स्तोकासो अग्ने मेदसो घृतस्य ।  
 कुविशस्तो बृहता भानुनागा हृव्या जुषस्व मेधिर ॥ ४ ॥  
 ओजिष्ठं ते मध्युतो मेदु उद्भृतं प्रते वृयं ददामहे ।  
 श्रोतन्ति ते वसो स्तोका अधि त्वचि प्रति तान्देवशो विहि ॥ ५ ॥

(5)

22

(म.3, अनु.2)

ऋषिः गाथी कौशिकः छन्दः त्रिष्टुप् १-३,५, अनुष्टुप् ४	देवता पुरीष्वाः (पञ्च चितयः) अग्नयः
--	-------------------------------------

अयं सो अग्निर्यस्मिन्त्सोमुमिन्द्रः सुतं दुधे जुठरै वावशानः ।  
 सुहस्त्रिणं वाजुमत्यं न सप्ति सस्वान्त्सन्त्स्तूयसे जातवेदः ॥ १ ॥  
 अग्ने यत्ते द्विवि वर्चैः पृथिव्यां यदोषधीष्वप्स्वा यजत्र ।  
 येनान्तरिक्षमुवांतुतन्थ त्वेषः स भानुरर्णवो नृक्षाः ॥ २ ॥  
 अग्ने द्विवो अर्णमच्छा जिग्रास्यच्छा देवाँ ऊचिष्वे धिष्या ये ।  
 या रौचुने पुरस्त्रात्सूर्यस्य याश्वावस्तादुपुतिष्ठन्त् आपः ॥ ३ ॥  
 पुरीष्वासो अग्नयः प्रावुणेभिः सुजोषसः ।  
 जुषन्तां यज्ञमुद्गहोऽनमीवा इषो मुहीः ॥ ४ ॥  
 इळामग्ने पुरुदंसं सुनि गोः शश्वत्तुमं हवमानाय साध ।  
 स्यान्तः सूनुस्तनयो विजावाग्ने सा ते सुमुतिर्भूत्वस्मे ॥ ५ ॥

(5)

23

(म.3, अनु.2)

ऋषिः देवश्रवाः देववातः च भारतौ	छन्दः त्रिष्टुप् १-२,४-५, सतोबृहती ३	देवता अग्निः
--------------------------------	--------------------------------------	--------------

निर्मिथितः सुधितु आ सुधस्ये युवा कुविरध्वरस्य प्रणेता ।  
 जूर्यत्स्वग्निरुजरो वनेष्वत्रा दधे अमृतं जातवेदाः ॥ १ ॥  
 अमन्थिष्ठां भारता रेवदुग्निं देवश्रवा देववातः सुदक्षम् ।

अग्ने वि पश्य बृहताभि रुयेषां नो नेता भवतादनु द्युन्  
दश क्षिपः पूर्व्यं सीमजीजनन्त्सुजातं मातृषु प्रियम्  
अग्निं स्तुहि दैववातं दैवश्रवो यो जनानुमसद्वशी  
नि त्वा दधे वरु आ पृथिव्या इळायास्पुदे सुदिनुत्वे अह्नाम्  
दृषद्वत्यां मानुष आपुयायां सरस्वत्यां रेवदग्ने दिदीहि  
इळामग्ने पुरुदंसं सुनिं गोः शश्वत्तुमं हवमानाय साध  
स्यान्नः सूनुस्तनयो विजावाग्ने सा तै सुमुतिर्भूत्वस्मे

॥ 2 ॥  
॥ 3 ॥  
॥ 4 ॥  
॥ 5 ॥  
(म.3, अनु.2)

(5)

24

ऋषिः विश्वामित्रः गाथिनः छन्दः अनुष्टुप् 1, गायत्री 2-5 देवता अग्निः

अग्ने सहस्व पृतना अभिमातीरपास्य  
अग्ने इळा समिध्यसे वीतिहौत्रो अमर्त्यः  
अग्ने द्युम्नेन जागृते सहसः सूनवाहुत  
अग्ने विश्वेभिरुग्निभिर्दुवेभिर्महया गिरः  
अग्ने दा दाशुषै रुयिं वीरवन्तं परीणसम्

। दुष्टरस्तरन्नरातीर्वर्चों धा यज्ञवाहसे ॥ 1 ॥  
। जुषस्व सू नो अध्वरम् ॥ 2 ॥  
। एदं बुर्हिः संदो मम ॥ 3 ॥  
। यज्ञेषु य उ चायवः ॥ 4 ॥  
। शिशीहि नः सूनुमतः ॥ 5 ॥

(5)

25

(म.3, अनु.2)

ऋषिः विश्वामित्रः गाथिनः छन्दः विराट् देवता अग्निः 1-3,5, अग्नीन्द्रौ 4

अग्नै दिवः सूनुरसि प्रचेतास्तना पृथिव्या उत विश्ववैदाः । ऋधग्नेवाँ इह यजा चिकित्वः ॥ 1 ॥  
अग्निः सनोति वीर्याणि विद्वान्त्सनोति वाजमुमृतायु भूषन् । स नो देवाँ एह वहा पुरुक्षो ॥ 2 ॥  
अग्निर्द्यावापृथिवी विश्वजन्ये आ भाति देवी अमृते अमूरः । क्षयुन्वाजैः पुरुश्चन्द्रो नमोभिः ॥ 3 ॥  
अग्ने इन्द्रश दाशुषो दुरोणे सुतावतो यज्ञमिहोप यातम् । अर्मधन्ता सोमुपेयाय देवा ॥ 4 ॥  
अग्ने अपां समिध्यसे दुरोणे नित्यः सूनो सहसो जातवेदः । सुधस्थानि मुहयमान ऊती ॥ 5 ॥

(9)

26

(म.3, अनु.2)

ऋषिः विश्वामित्रः गाथिनः 1-6,8-9, ब्रह्म (आत्मा) 7 छन्दः जगती 1-6, त्रिष्टुप् 7-9

देवता वैश्वानरः अग्निः 1-3, मरुतः 4-6, अग्निः परं ब्रह्म वा 7-8, विश्वामित्रोपाध्यायः 9

वैश्वानुरं मनसाग्नि निचाय्या हृविष्मन्तो अनुषुत्यं स्वर्विदम्  
सुदानुं देवं रथिरं वसुयवो गीर्भी रुणवं कुशिकासौ हवामहे  
तं शुभ्रमग्निमवसे हवामहे वैश्वानुरं मातुरिश्वानमुक्थ्यम्  
बृहस्पतिं मनुषो देवतातये विप्रं श्रोतारुमतिथिं रघुष्यदम्  
अश्वो न क्रन्दञ्जनिभिः समिध्यते वैश्वानुरः कुशिकेभिर्युगेयुगे  
स नो अग्निः सुवीर्यु स्वश्वयु दधातु रलमुमृतेषु जागृविः  
प्र यन्तु वाजास्तविषीभिरुग्रयः शुभे संमिश्लाः पृष्ठतीरयुक्षत  
बृहदुक्षो मुरुतो विश्ववैदसुः प्र वैपयन्ति पर्वताँ अदाभ्याः  
अग्निश्रियो मुरुतो विश्वकृष्टयु आ त्वेषमुग्रमव ईमहे वयम्

ते स्वानिनों रुद्रिया वृषनिर्णिजः सिंहा न हेषक्रतवः सुदानवः ॥ ५ ॥  
 ब्रातंत्रातं गुणंगणं सुशस्तिभिरुग्रेर्भामं मुरुतामोज ईमहे ।  
 पृष्ठदध्वासो अनवभ्राधसो गन्तारो युज्ञं विदथैषु धीराः ॥ ६ ॥  
 अग्निरस्मि जन्मना जातवेदा घृतं मे चक्षुरमृतं म आसन् ।  
 अर्कस्त्रिधातु रजसो विमानोऽजसो घुर्मो हविरस्मि नाम ॥ ७ ॥  
 त्रिभिः पुवित्रैपुपोद्धयैर्कं हृदा मुतिं ज्योतिरनु प्रजानन् ।  
 वर्षिष्ठं रक्षमकृत स्वधाभिरादिद्यावापृथिवी पर्यपश्यत् ॥ ८ ॥  
 शतधारमुत्सुमक्षीयमाणं विपुश्चितं पितरं वक्त्वानाम् ।  
 मेलिं मदन्तं पित्रोरुपस्थे तं रोदसी पिपृतं सत्यवाचम् ॥ ९ ॥

(15)

27

(म.3, अनु.2)

ऋषिः विश्वामित्रः गाथिनः

छन्दः गायत्री

देवता अग्निः ऋतवः वा 1, अग्निः 2-15

प्र वो वाजा अभिद्यवो हविष्मन्तो घृताच्या । देवाङ्गिगति सुमृयुः ॥ १ ॥  
 ईळे अग्निं विपुश्चितं गिरा युज्ञस्यु साधनम् । श्रुष्टीवानं धितावानम् ॥ २ ॥  
 अग्ने शकेम ते वृयं यमं देवस्य वाजिनः । अति द्वेषांसि तरेम ॥ ३ ॥  
 सुमिध्यमानो अध्वरेऽग्निः पावक ईळयः । शोचिष्कैशस्तमीमहे ॥ ४ ॥  
 पृथुपाजा अमर्त्यो घृतनिर्णिकस्वाहुतः । अग्निर्युज्ञस्य हव्यवाट् ॥ ५ ॥  
 तं सुबाधो युतस्तुच इत्था धिया युज्ञवन्तः । आ चक्रुग्निमूतये ॥ ६ ॥  
 होता देवो अमर्त्यः पुरस्तादेति मायया । विदथानि प्रचोदयन् ॥ ७ ॥  
 वाजी वाजेषु धीयतेऽध्वरेषु प्र यीयते । विप्रौ युज्ञस्य साधनः ॥ ८ ॥  
 धिया चक्रे वरेण्यो भूतानां गर्भमा दधे । दक्षस्य पितरं तना ॥ ९ ॥  
 नि त्वा दधे वरेण्यं दक्षस्येला सहस्कृत । अग्ने सुदीतिमुशिजम् ॥ १० ॥  
 अग्निं यन्तुरमुत्सुरमृतस्य योगे वनुषः । विप्रा वाजैः समिन्धते ॥ ११ ॥  
 ऊर्जो नपातमध्वरे दीदिवांसुमुप द्यवि । अग्निमीळे कुविक्रतुम् ॥ १२ ॥  
 ईळेन्यो नमस्यस्तिरस्तमांसि दर्शतः । समग्निरिध्यते वृषा ॥ १३ ॥  
 वृषौ अग्निः समिध्यतेऽश्वो न देववाहनः । तं हविष्मन्त ईळते ॥ १४ ॥  
 वृषणं त्वा वृयं वृषुन्वृषणः समिधीमहि । अग्ने दीद्यतं बृहत् ॥ १५ ॥

(6)

28

(म.3, अनु.2)

ऋषिः विश्वामित्रः गाथिनः

छन्दः गायत्री 1-2,6, उष्णिक 3, त्रिष्टुप् 4, जगती 5

देवता अग्निः

अग्ने जुषस्वं नो हृविः पुरोळाशं जातवेदः । प्रातुःसावे धियावसो ॥ १ ॥  
 पुरोळा अग्ने पचुतस्तुभ्यं वा घा परिष्कृतः । तं जुषस्व यविष्ठ्य ॥ २ ॥  
 अग्ने वीहि पुरोळाशमाहुतं तिरोअङ्ग्रयम् । सहसः सुनुरस्यध्वरे हितः ॥ ३ ॥  
 माध्यंदिने सवने जातवेदः पुरोळाशमिह कंवे जुषस्व ।

अग्रे युद्धस्य तव भागुधेयं न प्र मिनन्ति विदथैषु धीराः ॥ ४ ॥  
 अग्रे तृतीये सवने हि कानिषः पुरोळाशं सहसः सूनुवाहुतम् ।  
 अथा देवेष्वध्वरं विपुन्यया धा रक्तवन्तममृतैषु जागृविम् ॥ ५ ॥  
 अग्रे वृथान आहुतिं पुरोळाशं जातवेदः । जुषस्व तिरोऽह्न्यम् ॥ ६ ॥

(16)

29

(म.3, अनु.2)

ऋषिः विश्वामित्रः गाथिनः छन्दः अनुष्टुप् १,४,१०,१२, त्रिष्टुप् २-३,५,७-९,१३,१६, जगती ६,११,१४-१५  
 देवता अग्निः १-४,६-१६, ऋत्विजः अग्निः वा ५

अस्तीदमधिमन्थनुमस्ति प्रजननं कृतम् ।  
 एतां विश्वपनीमा भरुग्निं मन्थाम पूर्वथा ॥ १ ॥  
 अरण्योर्निहितो जातवेदु गर्भैङ्गु सुधितो गुर्भिणीषु ।  
 द्विवेदिं ईङ्गयौ जागृवद्विर्हविष्मद्विर्मनुष्यैभिरुग्निः ॥ २ ॥  
 उत्तानायामवे भरा चिकित्वान्सुद्यः प्रवीता वृषणं जजान ।  
 अरुषस्तूपो रुशदस्यु पाजु इळायास्पुत्रो वुयुनेऽजनिष ॥ ३ ॥  
 इळायास्त्वा पुदे वृयं नाभा पृथिव्या अधि ।  
 जातवेदु नि धीमुद्घग्नै हृव्यायु वोळहवे ॥ ४ ॥  
 मन्थता नरः कुविमद्वयन्तुं प्रचैतसमुमृतं सुप्रतीकम् ।  
 युजस्य केतुं प्रथुमं पुरस्तादुग्निं नरो जनयता सुशेवम् ॥ ५ ॥  
 यदी मन्थन्ति ब्राहुभिर्विं रोचुतेऽश्वो न वाञ्यरुषो वनेष्वा ।  
 चित्रो न यामन्त्रश्विनोरनिवृतः परि वृणुक्त्यशमनुस्तृणा दहन् ॥ ६ ॥  
 जातो अग्नी रोचते चेकितानो वाजी विप्रः कविशस्तः सुदानुः ।  
 यं देवासु ईङ्गयै विश्वविदै हव्युवाहुमदधुरध्वरेषु ॥ ७ ॥  
 सीदं होतुः स्व उ लुके चिकित्वान्त्सादयो युज्ञं सुकृतस्यु योनौ ।  
 देवावीर्देवान्हविषा यजास्यग्नै बृहद्यजमाने वयौ धाः ॥ ८ ॥  
 कृणोत धूमं वृषणं सखायोऽस्त्रैधन्त इतनु वाजुमच्छ ।  
 अयमुग्निः पृतनाषाट् सुवीरो येन देवासु असहन्त दस्यून् ॥ ९ ॥  
 अयं ते योनिरुत्वियो यतो जातो अरोचथाः ।  
 तं जानन्नग्नु आ सीदाथा नो वर्धया गिरः ॥ १० ॥  
 तनुनपादुच्यते गर्भै आसुरो नराशंसो भवति यद्विजायते ।  
 मातुरिश्वा यदमिमीत मातरि वातस्यु सगौ अभवुत्सरीमणि ॥ ११ ॥  
 सुनिर्मथा निर्मथितः सुनिधा निहितः कुविः ।  
 अग्रे स्वध्वरा कृणु देवान्दैवयुते यज ॥ १२ ॥  
 अजीजनन्नमृतं मत्यासोऽस्त्रेमाणं तुरणि वीलुजम्भम् ।  
 दश् स्वसारो अग्रुवः समीचीः पुमांसं जातमुभि सं रभन्ते ॥ १३ ॥  
 प्र सुसहोता सनुकादरोचत मातुरुपस्थे यदशोऽदूधनि ।

न नि मिष्ठि सुरणो द्विवेदिवे यदसुरस्य जठरादजायत ॥ १४ ॥  
अमित्रायुधो मुरुतामिव प्रयाः प्रथमुजा ब्रह्मणो विश्वमिद्विदुः ।  
द्युम्नवद्ब्रह्म कुशिकासु एरिरु एकेको दमे अग्नि समीधिरे ॥ १५ ॥  
यदुद्य त्वा प्रयुति युजे अस्मिन्होतश्चिक्रित्वोऽवृणीमहीह  
ध्रुवमया ध्रुवमुताशमिष्ठाः प्रजानन्विद्वाँ उपे याहि सोमम् ॥ १६ ॥

। इति तृतीयाष्टके प्रथमोऽध्यायः समाप्तः ।